

காந்தியம்

அகில இலங்கைக் காந்தி சேவா சங்கத்தின் திங்கள் வெளியீடு

Registered at the G. P. O. as a Newspaper in Ceylon

விலை சதம் 10

அறிவிப்பு

காந்திய - சர் வோதய இலட்சியங்களுக்கு மைய கிராமங்களிலும் நகரங்களிலும் சேவை செய்வதற்கு ஊழியர்கள் தேவை விபரங்களுக்கு:-

காந்தி நிலையம்
உருத்திரபுரம்

மலர் 9 | காந்தி நிலையம் - உருத்திரபுரம் (காந்தி ஆண்டு 102)

1971 ஒக்டோபர் | இதழ் 1


மக்களின் வாழ்வு வளம்பெற.....

வினாபானி விடையளிக்கிறார்

மகிஷாசரன் ஓர் அரக்கன். அவன் எல்லோரையும் துன்புறுத்த ஆரம்பித்தான். எல்லாத்தேவர்களும் அவனிடம் தோற்றுப் போனார்கள். இனினன் செய்வது? தூர்க்கையே சக்தி தேவி. அவரிடம் போய் எல்லோரும் தங்களை மகிஷாசரனிடமிருந்து காப்பாற்றும்படி முறையிட்டார்கள். மகிஷாசரனுடன் சண்டை போடனாக்கு நிறைய ஆயுதங்களும், அதிகமான சக்தியும் வேண்டும். ஆகையால் நீங்கள் எல்லோரும் உங்கள் சக்தியையும், ஆயுதங்களையும் எனக்கு அர்ப்பணியுங்கள். அவற்றைக்கொண்டு நான் மகிஷாசரனுடன் சண்டை போடுகிறேன் என்றார் தேவி. எல்லாத்தேவர்களும் அப்படியே செய்தனர். விழிணுக்குதனது சக்கரத்தைக் கொடுத்தார். சிவன் பாசுபதாஸ்திரம் கொடுத்தார். அவர்கள் எல்லோருடைய சக்தியையும் எடுத்துக்கொண்டு தேவி மகிஷாசரனுடன் சண்டையிட்டு அவனை நாசம் செய்தார். இவ்வாறு எல்லோரும் தத்தம் ஆயுதங்களைக்கொடுத்ததால் மகாசத்தியின் ஆயிரம்கரங்களிலும் ஆயிரக்கணக்கான ஆயுதங்கள் கிடைத்து விட்டன. மகிஷாசரமாத்தினி ஆனார்.

கிராமச்க்கு எப்போது உருவாகும்? கிராமசபையிடம் எல்லோரும் தத்தம் சக்தியை அர்ப்பணிக்கும்போது அது சாத்தியமாகும். கிராமந்தோறும் அம்பானுக்குக் கோயில் எழுப்புகிறார்கள். இதனால் என்னபயன்? கிராமத்தாய் கிராமசபை. உங்கள் அனைத்தை

யும் அதற்கு அர்ப்பணம் செய்யுங்கள். அந்த மகாசக்தி கிராமத்தைக் காப்பாற்றுவாள்.



உங்களிடம் பத்தாயிரம் ரூபாய் இருப்பதாக வைத்துக் கொள்ளுங்கள். எல்லாவற்றையும் கையிலாவைத்துக் கொண்டிருப்பீர்கள். கொஞ்சம்ரூபாய் பையில் இருக்கும். இன்னும் கொஞ்சம் வீட்டில் பெட்டியில் இருக்கும். மீதி பெரும்பான்மையானபணம் வங்கியில்தானே இருக்கும். கிராமசபையைக்காட்டிலும் மேலான வங்கிவேறு என்ன இருக்கமுடியும்?

கிராமசபை அமைப்பது எப்படி? வீட்டிற்கு ஒருவர் கிராம சபையில் இருப்பார்கள். ஆண்டுதோறும் கிராம சபைக்குத் தமதுவருவாயில் ஒரு பகுதி யைக் கொடுப்பார்கள். இதுவே கிராமசபையின்நிதி. இந்தநிதியைக்கொண்டு

அது கிராம சேவை செய்யும் கிராமத்தில் அனுதைகள் யாரேனும் இருந்தால் அது அவர்களைக் கவனித்துக் கொள்ளும். ஒருவன் தன்னிடமுள்ள பத்தாயிரம் ரூபாயைக் கிராமசபையிடம் ஒப்படைக்கிறார். பிறகு அவன் இறந்துவிடுகிறார். அவனுக்கு ஐந்து வயதில் ஒருபிள்ளை இருக்கிறார். அப்போது கிராமசபை அந்தப்பிள்ளையை தாய் ஸ்தானத்தில் இருந்து கவனித்துக்கொள்ளும். அவனைப்படிக்க வைக்கும் அவனுக்கு நிலம்கொடுக்கும். அப்பாவிட்டுச் சென்றபணத்தையும் தரும். ஆகையால்தான் கிராமசபையைக் காட்டிலும் சிறந்த வங்கிஇல்லை. கிராமத்தாய்இல்லை. கிராமசக்திஇல்லை.

இறக்கும் போது மனிதன் கடவுள் பெயரை உச்சிரித்துக் கொண்டே இறக்க விரும்புகிறார். ஆனால் அப்போது அவனுக்கு கடவுளின் பெயர் நினைவிற்கு வருவதில்லை. தான் இறந்த பிறகு குடும்பம் என்னவாகும். குழந்தைகளின் நிலை என்ன என்ற கவலை இறந்த கொண்டே இருக்கிறது. ஆனால் கிராமத்தில் கிராமசபை இருந்தால் அவன் கவலையில் லாமல் நிம்மதியாகக் கண்ணை மூடலாம்.

கிராமசபையிடம் உங்கள் சக்தியை, நிலங்களையை நிலத்தில் 20 இல் ஒரு பங்கை, விளைச்சலில் 40 இல் ஒருபங்கை உங்கள் உழைப்பை, அறிவை அர்ப்பணியுங்கள். கிராமசபை மகிஷாசரம் த்தினியாக உருவெடுக்கும், ஏழ்மை, ஏற்றத்தாழ்வு என்ற திமைகள் நாசமாகும். கிராமந்தோறும் மகாதேவியின் சக்தி நிலைபெறும்.

நன்றி; கிராமராஜ்யம்.

கூத்தியம்

உருத்திரபுரம், (இலங்கை)

தொலைபேசி: 254

கிளிநொச்சி

காந்தி ஆண்டு 102

1971 ஒக்டோபர்

புரட்சிக்கு ஒரு மாற்று

வன் செயல் முறையினால் மக்கள் ஒரு சாரார் என்றும் நசக்கப்பட்ட வராய் வாழ்கின்றனர் என்பதை இன்று எல்லோரும் ஒப்புக் கொள்கின்றனர். தன்னமும் சுகபோக விருப்பமே மக்களுள் ஒரு சாராரை நலிப் பாராகவும் ஒரு சாராரை நலிவாராகவும் ஆக்கி விட்டன. இந்தத் தன்னலமும் சுகபோகப் பற்றும் எவ்வகையிலும் தாம் கைக் கொண்ட உரிமையைக் கைவிடுவனவாயில்லை. இவற்றை அழித்து அவற்றினிடத்தில் பரநலம் சமத்துவம் என்பன வற்றை அமர்த்தலாம் என்பது இலகுவான காரியமன்று.

சென்ற இரண்டாயிரம் ஆண்டுகளாகச் சமயங்கள் இந்தப் பணியைச் செய்ய முயன்று வந்துள்ளன. ஆயின் அவை வெற்றி பெற்றுவிட்டன என்று சொல்வதற்கில்லை. சமயங்களுக்குப் பதிலாக வன்செயல் முறைகளைப் புகுத்தி சமூகத்தில் பரநலத்தை சமத்துவத்தைப் புகுத்தலாம் என்பது இன்று முளைவிட்டுக் கீலைவைத்தது ஒரு பெரிய விருட்சமாகத் தோன்றி நிற்கின்றது.

அரசு முறையில் சமூக அமைப்பு முறையில் வன்மையாக மாற்றங்களைப் புகுத்தி வேண்டிய சீர்திருத் தங்களை நாம் மேற்கொள்ளலாம் என்பது ஓர் அரசியல் கொள்கை. வன்மை நன்மையைப் பயக்குமா என்பதுதான் இக்கட்டுரையின் முக்கிய கேள்வி.

வன்மையினால் ஓர் சமத்துவச் சமூகத்தைச் சமதர்ம ஒழுங்கு என்பபடும் ஓர் முறைமையை நாட்டில் நிறுவலாம். ஆயின் வன்மை முறை நீடிக்கும் அளவுதான் அந்த முறை நீடிக்கும். ஏனென-

வில் எந்தச் சமதர்ம ஒழுங்கும் மக்களுடாக மக்களால் வரவேண்டிய ஒன்றே அன்றி மக்களுக்காகச் சிந்தனை வல்லார் வன்மை வல்லார் சேர்ந்துபடைத் தளிக்கக் கூடிய ஒன்றன்று.

வன்மை வழியினால் நாட்டின் பொருளாதார அமைப்புகளை மாற்றிச் செலவைப் பங்கீட்டை ஒப்புரவாக்க வாம்; பொருள் வளத்தைப் பெருக்க வாம். ஆயின் சமதர்ம அரசு நிலைபெற வேண்டுமெனில் பொருள்வள ஆக்கம், அமைப்பு எவ்வளவு முக்கியமோ அவ்வளவு முக்கியம் மனிதவள ஆக்கம் அமைப்பும், மனிதவள ஆக்கம் இன்றேல் பொருள்வளம் எங்கே? உற்பத்திக் கூடிச் சாதனங்கள் எங்கே? உற்பத்தி எங்கே?

மனிதவள ஆக்கம் என்றால் என்ன? கனிப்பொருள், மூலப் பொருள்களைக் கிண்டி அகழ்ந்து பிரித்து எடுத்து உற்பத்திக் கூடிய வழிவகையால் புதியன சமைப்பது போல், பண்படாத மனிதர்களையும் பண்படுத்தி, ஆக்கவள முடையராக்குதல் தான். உற்பத்தி விஞ்ஞானம், தொழில்நுட்பவியல் இரண்டும் எவ்வளவுதான் முன்னேறினும் மனிதவளம், அதனால் அறிவு வளம் பண்புவளம் இரண்டும், சேராவிடின் பொருள்வள ஆக்கமும், வகுத்தலும் காத்தலும், பெருக்கலும் ஒரு பொழுதும் இயையா.

மனிதவளம் என்பது என்ன என்று அறிந்தோம். அதை எப்படி அமைத்துப் பெருக்குவது என்பது கேள்வி?

அறிவும், வயதிகளும் வாய்த் தோர் மனித குலத்தின் பெரும் பான்மையினரின் துயருக்குக் காரணமான வறுமை, சமத்துவ மின்மை இரண்டையும் ஒழிக்க முன்வரவேண்டும். அரசியல் தாபனங்களால், சொத்து, வரு

வாய், உழைப்புச் சாதனம் ஆகிய வற்றைப் பொது உடைமை யாக்கிப் பகிர்ந்தளிக்கும் வரை தாம் மட்டும் நல்ல சுகபோகத்தில் ஆழந்திருக்கலாமென்று நினைத்திருத்தல்தவறு. வளமில்லாதார் அல்லறப்பட்டு ஆற்றுது பொங்கியேழும் வரை பொறுத்திருக்காது காகம் உறவுகலந்துப்பது போல் பகிர்ந்துண்ண முன்வால் வேண்டும். அறிவுடேயோர், உலகியல் அறி ந்தோர் தம் வாழ்வில் சமத்துவக் கொள்கையைக் கடைப்பிடித்து ஒழுகுவாராயின் வன் செயலுக்கு இன்று மூலகாரணமாக விளங்கும் பகை, குரோதம் இரண்டும் அழிந்து விடும்.

எனவே புரட்சிக்கு ஒரு மாற்றை உண்மையாக நாம் விரும்புகிறோமே எனில், எம் வாழ்முறையில் பொது மனிதனிலும் எவ்வளவில் கூடியசுகபோகங்களை அனுபவிக்கிறோமோ அவ்வளவையும் கைவிட வேண்டும். நமக்கு வரும் வருவாய் உண்மையாக நம் உழைப்பால் நமக்கு வருகிறதா? அதில் சிறிதே னும் பிறன் ஒருவனுடைய உழைப்பின் வருவாய் சுவற் வில்லையா என்று சிந்திக்க வேண்டும். ஆனால் நாங்களோ எங்கள் உழைப்பின் பயன் மற்றவர்க்குச் சுவற் நாம் வாழ வேண்டும். எம் சாதாரண வாழ்விற்கு மிக இன்றியமையாததைத் தவிர மற்றையதை நாம் அனுபவிக்கக் கூடாது.

புரட்சி எவ்வாறு ஒரு சிலரின் கட்டுக்கோப்பான உழைப்பினால் உண்டாகின்றதோ, அதுபோல் நல்லது சிந்தித்து, நன்மையில் வாழும் ஒருசிலரின் கட்டுக்கோப்பான முயற்சியினால், புரட்சிக்குமாறுஒரு பரினுமை தோன்றும். எதற்காகப் பொருளாதார நலத்தை நாடுகிறோம். ஆன்மிக வளர்ச்சியைப் பெறவும், மனிதன் சகலவித அடிமைத் தளை களினின்றும் நீங்கிச் சுதந்திரனாக வும் வாழுவமல்லவோ? எனவே, மனிதவளத்தின் ஆக்கத்தைப் புரட்சியின் முதற்படியாக நாம் கொள்வோ மானால், மற்றையவை எல்லாம் தானாக வரும்.

-இ.இ

தில்லையாடித் திருவிழா இனினர்களே!

அன்னைல் காந்தியடிகள் நூற்றுண்டு விழாவை ஒட்டி, தியாகிகள் கோட்டமான தில்லையாடியை, வள்ளி யம்மை நகராக உருவாக்க தமிழ் நாடு அரசு முன்வந்துள்ளது.

தில்லையாடி, தஞ்சை மாவட்டம் செம்பனேர் கோவில் அருகிலுள்ள சிற்றூர்.

அன்னைல் காந்தியடி காந்தி தென்னேபிரிக்க நாட்டில் அறப்போராட்டத்தில் ஈடுபட்ட தமிழர்களான வள்ளியம்மை, நாராயணசாமி, நாகப்பன் ஆகியோர் பிறந்த மண்.

அந்த ஊரில், காந்தியடிகள் நூற்றுண்டு விழாவை ஒட்டி 1969 ஆம் ஆண்டில் அமைக்கத் தொடங்கிய நினைவுச் சின்னங்களான வள்ளி யம்மை நகர், வள்ளியம்மை மண்டபம், வள்ளி யம்மை உயர் நிலைப்பள்ளி, நாராயணசாமி மாணவர் இல்லம், நாகப்பன் நகர் முதலியவற்றைக் கல்வி, உள்ளாட்சித் துறை அமைச்சர் நாவலர் நெடுஞ்செழியன் அவர்கள் கடந்த 13.8.71 அன்று திறந்து வைத்தார்கள்.

அன்று தில்லையாடியே திருவிழாக் கோலம் பூண்டிருந்தது. அன்று முதல் வர் ஆற்றிய உரை தமிழ் மறவர்களின் தியாக வரலாற்றை விளக்கும்பேருரையாக அமைந்தது. அந்தப்பேருரையின் ஒரு பகுதி:-

“இந்தியாவிலேயே வேறு எந்த மாநிலத்திலும் கொண்டாட வில்லை என்று பாராட்டத்தக்க அளவுக்குத் தமிழகத்தில் காந்தியடிகளின் நூற்றுண்டு விழாவினை நாம் கொண்டாடிக் காட்டினாம். அப்படிக் கொண்டாடப்பட்டபோதுதான், காந்தியடிகள் தென்னேபிரிக்காவில் நடத்திய போராட்டத் தில் கலந்து கொண்டு உயிரைப் பண்யமாக வைத்து, அவருக்கு உற்ற தோழராக இருந்து கொண்டு, சிறைச்சாலைக்குச் சென்று, சிறைச்சாலையிலே கடுமையான நோய் வாய்ப்பட்டு சிறைச்சாலையிலிருந்து விடுதலை பெற்ற பிறகும் மரணப் படுக்கையில் அந்த 16 வயது இளமங்கை கடைசி மூச்ச இமுத்துக் கொண்டிருக்கிற நேரத்திலும் - காந்தியடிகள் வள்ளியம்மையைப் பார்த்து, ‘என்னால் அல்லவா உனக்கு இந்தக்கஷ்டம்’ என்று கேட்ட நேரத்தில், ‘‘இன்னும் இது போன்ற பல கஷ்டங்களை நாட்டுக்காக, நியாயத்துக்காக அனுபவிக்க நான் தயாராக இருக்கிறேன்’’ என்று கூறினான். ‘‘மீண்டுமொருமுறை சிறை செல்ல உனக்குத் துணிவிருக்கிறதா?’’ என்று காந்தியார் கேட்க, ‘‘ஒரு முறையல்ல பல முறை சிறை செல்லத்தயாராக இருக்கிறேன்’’ என்று கூறித் தனது இறுதி முச்சை 16 வயது நிரம்பிய வள்ளியம்மை விட்டாள் என்று காந்தியடிகளே கண்கலங்க எழுதிக் காட்டியிருக்கின்றார்.

—ஆதாரம்: தமிழரசு

உங்களுக்குத் தொழில் இல்லையென

கவலை ஏன்?

- ★ கமம்
- ★ நெசவு
- ★ தும்பு
- ★ அச்சு
- ★ தையல்
- ★ மர வேலை

ஆகிய துறைகளில் இலவசப் பயிற்சி அளிக்கிறோம்.

காந்திநிலையம்

- அல்லது
- சர் வோதயநினேகேதனம் 212, 10 வது குறுக்குத் தெரு
- இந்துக்கல்லூரிச்சதுக்கம்
- இரத்மலானை.

உருத்திருப்பும்

வரவு செலவு

அகில இலங்கைக் காந்தி சேவா சங்க கொழும்புக் கிளை சர்வோதய நினேகேதனம் [1971 ஓகஸ்ட், செப்டெம்பர்] வரவு செலவு விபரம்.

வரவு	ரூபா சதம்
கையிருப்பு	89 62
சர்வோதயபாத்திரம்	13 98
சம்பத்துத்தானம்	27 50
விடுதிக்கட்டணம்	75 00
அரிசி	30 50
காந்தியம்	80 00

மொத்தம் 316 60
செலவு

உணவு	87 98
பிரயாணம்	26 75
தபால்	15 77
சலான் சலவை	3 75
மாணவர்செலவு	25 23
சர்வோதய அச்சகம்	3 50
கோகுலம்	9 20
வெளிச்சம்	52 15
சம்பளம்—கைச்செலவு	30 00
வயத்தியம்	38
நாளுவிதம்	2 55
காந்தியம்	17 00
விழா	12 84
கையிருப்பு	29 50

மொத்தம் 316 60

வருந்துகிறோம்

யாழ்ப்பாணம், மாதகல் கிராமத்தைச் சேர்ந்தவரும் கொழும்பு—க்காதார சேவைப் பகுதியில் கடமையாற்றியவருமான திரு. சி. வன்னித்தம்பி 5. 9.71 இல் காலமானார். இவர் காந்தி சேவாசங்க நிர்மாணப்பணிகளில் முன் நின்று மழுத்த சிறந்த சர்வோதய ஊழியர். இரத்மலானை, இந்துக்கல்லூரிச் சதுக்கத்தில் நிறுவப் பெற்றுள்ள சர்வோதயநினேகேதனத்தை உருவாக்க உழைத்த வர். இவரது மறைவு சர்வோதய இயக்கத்திற்கு ஈடுசெய்யமுடியாத பேரிழப்பாகும். அவரது ஆன்மா சாந்தியடியைப் பிரார்த்திப்பதுடன் அன்றாது குடும்பத்தினருக்கும் ஆழ்ந்த அனுதாபத்தைத் தெரிவிக்கிறோம்.

கணபதி வித்தியாலயத்தில் சர்வோதய பாத்திரம்

காந்தியடிகளுக்கு அஞ்சலிசேலுத்தி அவருக்கு மிகவும் பிடித்தமான நறபணியைநீங்கள் ஆரம்பித்திருக்கிறீர்கள் என தலைமைஆசிரியர் திரு. க.சி. சண்முகம் கொழும்பு பண்டாரா நாயக்கமாவத்தையிலுள்ள கணபதி வித்தியாலயத்தில் 2.10.71. இல்நடைபெற்ற காந்தி ஜயந்தி விழாவின்போது சர்வோதய பாத்திர [பிடியரிசி] இயக்கத்தை ஆரம்பித்து வைத்துக்கூறினார்.

அவர் மேலும்கூறியதாவது: காந்தி அடிகளின் பிறந்த தினத்தைக் கொண்டாடி அவரைப் புகழ்ந்து பேசுவதோடு மட்டும் நின்றுவிடாது ஆக்கஸ்ரவமான பணியில் ஈடுபட வேண்டும். அவரின் நிர்மாணத்திட்டங்கள் செயற்படுவதற்கு சர்வோதய பாத்திர இயக்கம் சிறந்த வழியாகும் இது காந்தியடிகளை தினந்தோறும் நினைவு கூரவும் அவரது கொள்கைகளை செயற்படுத்தவும்துணை புரியும். சிறு குழந்தைகளாகிய நீங்கள் சிறுகரங்களால் இடும் அரிசி பெருங்காரியங்களைச் சாதிக்க ஆதாரமாக இருக்கும். காந்தியவழி இயங்கும் காந்தி சேவா சங்கத்தின் பொதுப் பணிக்கு சர்வோதய பாத்திர அரிசிபயன்படும்.

உதவி ஆசிரியர் திரு. எஸ்.பிரான் சிஸ் பெரேரா. காந்திசேவாசங்கத்திற்கு எல்லோரும் ஆதாரவு தரவேண்டுமெனக் கோரிசிரவோதய இயக்கத்திலீடுபட்டுப் பணிபுரிவார்களுக்கு நன்றி தெரிவித்தார்.

102 ஆவதுகாந்தி ஜயந்தி

இன்று உலகிலேற்பட்டுள்ள வன்முறைச் செயல்களைத் தவிர்ப்பதற்கு காந்தியடிகள் கைக்கொண்ட சத்தியம், அங்கு, அகிமசை வழியைத் தவிர வேறுமார்க்கம் எதுவுமேஇல்லை என இரத்மலானை, சர்வோதய நிகேதனில் நடைபெற்ற 102 ஆவது காந்தி

பொருளாதார பொது வேலைத் திட்டம்

இரத்மலானை, இந்துக்கல்லூரிச் சதுக்கத்தில் அமைந்துள்ள சர்வோதய நிகேதனத்தில் ஒக்ரோபர் 2 ஆம் திகதி நடைபெற்ற காந்தி ஜயந்தி விழாவின் போது பொருளாதார பொது வேலைத் திட்டமொன்றை உருவாக்க வேண்டுமெனத் தீர்மானிக்கப் பட்டது. இத் தீர்மானத்துக் கமைய திட்டத்தை உருவாக்கும் முயற்சியில் அகில இலங்கைக் காந்தி சேவா சங்கம் ஈடுபட்டுள்ளது. இதற்கான ஆலோசனைக் கூட்டம் விரைவில் கொழும் பில் நடைபெறும். இத்திட்டம் பற்றி ஆலோசனை அனுப்ப விரும்பும் அன்பர்கள் கெளரவ செயலாளர், காந்தி சேவா சங்கம், உருத்திரபுரம் என்னும் முகவரிக்கு அனுப்பலாம்.

ஐயந்தி விழாவுக்குத் தலைமை தாங்கிய முதலியார் செ.சின்னத்தம்பி கூறினார். அவர் மேலும் கூறியதாவது; சமீப காலத்திலிருந்து இலங்கையில் மாத்திரமல்லாது உலகெங்கு மே வன்முறைச் செயல்கள் பெருகிக்கொண்டே வருகின்றன. இதனால் உலகப்போர் முன்னுடைய சமாதானம் அழிந்து போய் விடுமோவெனப் பீதி ஏற்பட்டுள்ளது. உலகில் நிரந்தர சமாதானத்தைத்தரவல்ல காந்தி வழியில்நாம் நடக்க வேண்டும்.

அடுத்ததாக வித்தியோதய பல்கலைக்கழக விரிவுறையாளர்திரு. ம. அறம் பத்த பேசுகையில் காந்தி அடிகள் கண்ட தொழில் முறைக் கல்வியை இந்நாட்டில் செயற்படுத்தினால்தான் நாட்டிலேற்பட்டுள்ள பிரச்சினைகளுக்குத்தீர்வு காணமுடியும் எனக்குறிப்பிட்டார்.

தெலவில், முதலாவது வித்தியாலய அதிபர் திரு. வி. வி. வியம் கந்தகே அவர்களும் உரையாற்றினார்கள்.

விழாமுடிவில் காந்தியடிகளின் வாழ்க்கை வரலாறு அடங்கிய திரைப்படம் திரையிடப்பட்டது.

சம்பத்துத்தானம்

இரத்மலானைசர்வோதயநிகேதனத்தில் இருக்கும் மாணவர்களின் செலவுக்காக சம்பத்துத்தானம் அளித்தவர்கள்.
திருமதி ம. குமாரசாமி
12, மல்வத்தை அவளியூருகோடு 5 00
திரு. நா. சுப்பிரமணியம் பிரதிநிதிகள் சபை கொழும்பு 5 00
திருமதி. ச. தம்பிப்பிள்ளை 15 00
47ஆவது ஒழுங்கை வெள்ளவத்தை செல்லி. யோசாதா தனபாலசிங்கம் ஈ.எஸ். பெருந்து மாவத்தை கொழும்பு-6 5 00
திரு. இ. இரத்தினம் 143/3, காலி.வீதிப்பலப்பிட்டி 10 00
திரு. ஆ. குணநரயகம் 17 2, புகையிரத வீதி வெள்ளவத்தை 5 00
திரு. என். கந்தசாமி 47, ஈ.எஸ். பெருந்து மாவத்தை வெள்ளவத்தை 2 00

செய்திகள்

கொழும்பு, சர்வோதய பாத்திர இயக்கம் மூலம் ஒகஸ்ட், செப்ரெம்பர் மாதங்களில் 186 வீடுகளிலிருந்து 398 கொத்து அரிசியும் 21ரூபா 20சதமும் கிடைத்தது.

★ பம்பலப்பிட்டி இந்துக்கல் லூரி சர்வோதய பாத்திரம் மூலம் செப்ரெம்பர் மாதத்தில் 54 கொத்து அரிசி கிடைத்தது.

★ கொட்டாஞ்சேனை தமிழ்மகாவித் தியாலய சர்வோதய பாத்திரம் மூலம் செப்ரெம்பர் மாதத்தில் 16கொத்து அரிசியும் 80 சதமும் கிடைத்தது.

இப்பத்திரிகை அகில இலங்கைக் காந்தி சேவா சங்கத்திற்காக உருத்திரபுரம் சி.க. வேலாயுதபிள்ளை அவர்கள் இரத்மலானை காந்திசேவா சங்க சர்வோதய அச்சக உபகரணங்களின் உதவியுடன் கொழும்பு குமரன் அச்சகத்தில் அச்சிடப்பட்டது.